

## ንናይ ጀርመን ቋንቋን ኣናባብራን ኣስተምህሮ ዘድሊ ሓበሬታ

ንኹሎም እቶም ኣብ ጀርመን ሃደሽቲ ዝኣተው ኮይኖም ኣብዚ ትምህርቲ እዚ ንክሳተፉ መሰልን ግዴታን ዘለዎም ከምኡ'ውን ኣብ ጀርመን ነዊሕ ዝተቐመጡ ወጻእትኛታት ዝምልከት

ዝኸበርኩንን ዝኸበርኩምን ዜጋታት ደቂ ሃገር

ብኣገባብ ናይ መንበሪ ፍቓድ ሕጊ (Aufenthaltsgesetz) መሰረት ኣብ ናይ ጀርመን ቋንቋን ኣናባብራን ኣስተምህሮ (Integrationskurs) ንምክፋል መሰልን ግዴታን ኣለኩም።

### ናይ ጀርመን ቋንቋን ኣናባብራን ኣስተምህሮ እንታይ እዩ?

ሓፈሻዊ ናይ ጀርመን ቋንቋን ኣናባብራን ኣስተምህሮ 600 ናይ ትምህርቲ ሰዓታት ዘጠቓለለ ኮይኑ ከምኡ'ውን 45 ሰዓት ናይ መላለዩ ኣስተምህሮ (Orientierungskurs) ዝሓዘለ እዩ። እቲ ናይ ቋንቋ ትምህርቲ ኣብ ነናይ 100 ሰዓታት ዝተመቐለ ዝተፈለለዩ ደረጃታት ኣለዎ። እተን ናይ መጀመርታ 300 ሰዓታት መሰረታዊ ናይ ቋንቋ ትምህርቲ (Basissprachkurs) ክኸውን ከሎ እቲ ካብኡ ቐጺሎ ዘሎ ናይ 300 ሰዓታት ትምህርቲ ድማ ናይ ቋንቋ ምምዕባል (Aufbausprachkurs) ዝግበር ትምህርቲ እዩ።

ኣብ ናይ ቋንቋ ትምህርቲ ኣብ መዓልታዊ መነባብሮኹም ንምዝራብን ንምጽሓፍን ከገልግሎም ዝኸእል ማህደረ-ቃላት ትመሃሩ። እዚ ማለት ምስ ናይ መንግስታዊ ቤት ጽሕፈታት ርክብ ምግባር፣ ምስ ጎረባብትኹምን መሳርሕትኹምን ምዝርራብ፣ ደብዳቤታት ምጽሓፍን ከምኡ'ውን ፎርምላታት ንምምላእ ዝኸእልኩም ቋንቋ ትመሃሩ።

እዚ ናይ ምውህሃድ ኣስተምህሮ ብዛዕባ ናብራ ኣብ ጀርመን፣ ኣብዚ ዓዲ ዘሎ ናይ ሕጊ ኹነታትን ባህልን፣ ከምኡ'ውን ናይዛ ዓዲ ናይ ቀረባ ታሪኽን ይሕብር።

ብተወሳኺ'ውን ፍሉይ ናይ ጀርመን ቋንቋን ኣናባብራን ኣስተምህሮ ዝወሃብ ኣሎ። እዚ ክበሃል ከሎ ማለት ከም ንደቂ ኣንስትዮ፣ ንወለዲ፣ ንመንእሰያትን ከምኡ'ውን ነቶም ኣንቢቦምን ዲሒፎምን ዘይከእሉ ውልቀሰባት ዝወሃብ ኣስተምህሮ ኣሎ። እዚ ዝወሃብ ኣስተምህሮ 945 ናይ ትምህርቲ ሰዓታት ዘጠቓለለ ኣስተምህሮ እዩ። እንተድኣ እዚ ኣስተምህሮ እዚ ቀልጢፍኩም ወዲእኩም ቀጺሊ ጽዑቕን ዓሚቕን ዝኾነ ኣስተምህሮ ንክትሳተፉ ትኸእሉ ኢኹም። እዚ ድማ 430 ናይ ትምህርቲ ሰዓታት ይውድእ።

ኣየናይ ኣስተምህሮ ንዓኹም ዝሰማማዕ ምዃኑን ኣበየናይ ደረጃ ክትጅምሩ ከምእትኸእሉ ንምፍላጥ እቶም ነቲ ትምህርቲ ዘዳልዉ በዓል መዚ ቅድሚ እቲ ትምህርቲ ምጅማሩ ፈተና የዳልዉ።

### ኣብቲ ናይ መደምደምታ ፈተና ምስታፍ

እቲ ዝግበር ናይ መደምደምታ መርመራ ናይ ቋንቋ ፈተናን ካብቲ ናይ መላለዩ ትምህርቲ ዝግበር ፈተና ዘጠቓለለ እዩ። ኣብቲ ዝግበር ፈተና ብቐዕ ናይ ቋንቋ ጀርመን ክእለት ከምዘለኩም ከተረጋግጹ እንተድኣ ኪኢልኩምን ከምኡ'ውን ነቲ ዝግበር ናይ ጀርመን ቋንቋን ኣናባብራን ኣስተምህሮ ፈተና እንተድኣ ሓሊፍኩም ምስክር ወረቐት (Zertifikat Integrationskurs) ይወሃብኩም።

እንተድኣ እቲ መርመራ ዘይሓለፍኩም ኮይንኩም ግን ኣብቲ ትምህርቲ ከም ዝተሳተፍኩም ዝገልጽን ኣብቲ ፈተና ዝረኹብኩም ውጽኢትን ዝገልጽ ሰነድ ይወሃብኩም።

ኣብቲ ዝግበር ናይ መደምደምታ ፈተና ንምስታፍ ዝኸፈል ዋጋ የለን። ብናጻ እዩ።

### ኣብ ናይ ጀርመን ቋንቋን ኣናባብራን ትምህርቲ ምስታፍ እንታይ መኸሰብ ኣልዎ?

ናይ ወጻእትኛታት ዜጋ ዘለዎም እሞ ካብ ሓንቲ ኣብ ናይ ኣይሮጳ ማሕበር ኣባል ዘይኮነት ሃገር ዝመጹ እንተድኣ ኮይኖም፣ ኣብ ጀርመን ንዘይተወሰነ ጊዜ ዝወሃብ ናይ መንበሪ ፍቓድ ንክዋሃቦም ሓደ ሓደ ቅድመ ኹነት ከማልኡ ኣለዎም። ካብቲ ከማልኡ

ዘለዎም ጠለባት ንምጥቃስ፣ ናይ ጀርመን ቋንቋ ብቐዕ ፍልጠት ምህላው ከምኡ'ውን ናይ ጀርመን ሕጊ፣ ናይ ሕብረት-ሰብአዊ ቅርጺን ናይ ናብራ ሹነታት ክፈልጡ ኣለዎም። ኣብ ናይ ጀርመን ቋንቋን አናባብራን አስተምህሮ ዕውት ተሳትፎ ምግባር ማለት እዚ ዝተገልጸ ቅድመ ሹነት ተማሊኡ ኣሎ ማለት እዩ። ብተውሳኪ ድማ ምናልባት ኣቀዲምካ ናይ ጀርመን ዜግነት ናይ ምውሳድ ዕድል ክህልዎም ይኸእል እዩ።

ኣብቲ ናይ ጀርመን ቋንቋን አናባብራን አስተምህሮ ዝቐሰምኩም ናይ ቋንቋ ክእለት፣ ኣብቲ መዓልታዊ መነባብሮኹም የቃልለልኩምን ከምኡ'ውን ሥራሕ ናይ ምርካብ ዘለኩም ዕድል ዝለዓለ ይኸውን ማለት እዩ።

ኣብ ናይ ጀርመን ቋንቋን አናባብራን አስተምህሮ ምምዘጋብ

እንተድኣ ኣብዚ ናይ ጀርመን ቋንቋን አናባብራን አስተምህሮ ንኸትሳተፉ መሰል ወይከኣ ግዴታ ኣለኩም ኮይኑ፣ ካብቲ ዝምልከቶ ናይ ወጻእትኛታት ቤት ጽሕፈት (Ausländerbehörde) ወይ ከኣ ካብቲ ናይ ሥራሕ ኣልቦነት ዝወሃብ ናይ ገንዘብ ሓገዝ ዝምልከቶ ቤት ጽሕፈት (Arbeitslosengeld II) ብጽሑፍ መልክዕ ሓደ ንምስታፍ ዘብቐዕ መረጋገጺ ሰነድ (Berechtigungsschein) ይወሃብኩም። ከምኡ'ውን ኣብቲ እትነብሩሉ ከባቢ ከምዚ ዓይነት ናይ ጀርመን ቋንቋን አናባብራን አስተምህሮ ዘዳልዎ ቤት ጽሕፈታት ኣስማት ዝርዝር ዘለዎ ጽሑፍ ይወሃብኩም።

ኣብቲ ንምስታፍ ዘብቐዕ መረጋገጺ ሰነድ ካብ መዓስ ስጋብ መዓስ ንምስታፍ ከምዘገልግል ዉሱን ዕለት ኣለዎ። እንተደንጎየ ስጋብ እቲ ኣብቲ ሰነድ ተመልኪቱ ዘሎ ዕለት ኣብ ናይ ጀርመን ቋንቋን አናባብራን አስተምህሮ ንምክፋል ኣብ ሓደ ካብተን ነዚ ትምህርቲ እዚ ዘዳልዎ ቤት ጽሕፈታት ክትምዘገቡ ትክእሉ ወይ ትግደዱ። ስለዚ ብኸብረትኩም ብእዋኑ ተመዝጊብኩም ነቲ ዝተዋህበኩም ናይ መሳተፊ መረጋገጺ ሰነድ ነቲ ዝምልከቶ ኣዳላዊ ቤት ጽሕፈት ኣረክብዎ።

እቲ ናይቲ ትምህርቲ ኣዳላዊ ቤት ጽሕፈት ኣቐዲሙ እቲ ትምህርቲ ዝጅምረሉ ዕለት ክነግረኩም ኣለዎ። እቲ ትምህርቲ ዝጅምረሉ ዕለት ካብቲ ዝተመዘገብኩምሉ ዕለት ጀሚሩ ኣብ ውሽጢ ሰለስተ ወርሒ ክጅምር ኣለዎ። እንተድኣ እቲ ትምህርቲ ኣብዚ ጊዜ እዚ ዘይጅመር ኮይኑ እቲ ዝምልከቶ ቤት ጽሕፈት ክሕብረኩም ኣለዎ። ድሕሪኡ ክትጽብዩ ትደልዩ እንተኾይንኩም ትጽብዩ እንተድኣ ክትጽብዩ ዘይትደልዩ ኮይንኩም ግን ኣብ ካልእ ከምዚ ኣስተምህሮ ዘዳሉ ቤት ጽሕፈት ንምምዘጋብ ናይ ባዕልኹም ውሳኔ ትገብሩ። ኣብ ከምዚ ሹነታት እዚ እቲ ኣዳላዊ ቤት ጽሕፈት ነቲ ዘረኸብኩም ናይ መሳተፊ መረጋገጺ ሰነድ ክመልሰልኩም ኣለዎ።

ግደታዊ ተሳትፎ ኣብ ትምህርትን አስተምህሮን

እቲ ዝወሃብ ናይ ቋንቋን አናባብራን ትምህርትን አስተምህሮን ምእንቲ ክዕወት ኩሉ ዝምልከቶ ኣካል ክሳተፍ ግዴታ ይህልዎ። እዚ ማለት ከኣ፣ ኣብ ትምህርቲ ብስሩዕ ምርካብን ኣብቲ ዝግበር ናይ መዛዘሚ ፈተና ምስታፍን የጠቓልል። ስሩዕ ተኻፋልነት ኣብዚ ዝተጠቐሰ መደባት ትምህርትን አስተምህሮን፣ ናይ መጎዓዘያ ሓገዝ ንምርካብን፣ ኣብ ቀጻሊ ኣብ ዝወሃብ ተወሳኺ ናይ ቋንቋ ትምህርቲ ንምስታፍን ሓጋዚ እዩ። ኣብቲ መደብ ትሳተፍ ኣለኻ ወይ'ሲ የለኻን ንምርግጽ ዝሕግዝ ጽሑፋዊ ሰነድ ምስ እትደሊ ድማ፣ እቲ እትመሃረሉ ቤት-ትምህርቲ ወይ ዝምህረካ መምህር ብምውካስ ክወሃብካ ይኸእል።

ብሓፈሻ፣ ካብ ሓደ ቤት-ትምህርቲ ናብ ካልእ ቤት-ትምህርቲ ምቕያር ዝከኣል፣ ሓደ ዝተወሰነ ክፋል ናይቲ ዝወሃብካ ትምህርቲ ምስ ወዳእካ ጥራይ እዩ።

ኣብ ናይ ጀርመን ቋንቋን አናባብራን አስተምህሮ ንምስታፍ ዝኸፈል ገንዘብ

ነቲ ናይ ጀርመን ቋንቋን አናባብራን አስተምህሮ ዘዳሉ ቤት ጽሕፈት ኣብቲ ኣስተምህሮ ናይ ምክፋልኩም ዋጋ 1 አይሮ ንሓደ ናይ ትምህርቲ ሰዓት ክትከፍሉ ኣለኩም። እዚ ክኸፈል ዘለዎ ዋጋ ኣቐዲሙ 100 ናይ ትምህርቲ ሰዓታትን ቅድሚ እቲ ነፍሲ ወከፍ ናይ ኣስተምህሮ ደረጃ ምጅማሩን ቅድሚ እቲ ናይ መላለዩ ኣስተምህሮ ምጅማሩን ክኸፈል ኣለዎ። እንተድኣ ኣብቲ ናይ ትምህርቲ ሰዓታት ዘይተኸፈልኩም ኮይንኩም ናይቲ ዘይተኸፈልኩም ሰዓታት ዋጋ ከምለሰልኩም ኣይክእልን እዩ። እንተድኣ ናይ ባዕልኹም ደምዝ ዘይብልኩም ኮይኑ እቲ ንመነባብሮኹም ዝኸፍለልኩም ውልቀሰብ ነዚ ዝኸፈል ገንዘብ ክኸፍለልኩም ግዴታ ኣለዎ።

እንተድኣ ደምዝኩም ውሑድ ኮይኑ እሞ ነቲ ዋጋ ንኸትከፍልዎ ኣዝዩ ዘሸግረኩም ኮይኑ እቲ ናይ ፌደራላዊ ቤት ጽሕፈት ካብ ምክፋል ናጻ ክብለኩም ይኸእል እዩ። እንተድኣ ካብ ምክፋል ናጻ ክትገባሉ ኮይንኩም ኣብቲ እትነብሩሉ ዘባ ዘሎ ናይ ፌደራላዊ ቤት ጽሕፈት (ዝርዝር ኣድራሻታት ተመልከት) ብጽሑፍ መልክዕ ከተመልከቱ ኣለኩም። ናይቲ ናጻ ክብለኩም ዝኸእል መረጋገጺ ሰነድ (ቅዳሕ ናይቲ ሰነድ) ከኣ ኣተሓሕዝኩም ለኣኩ። እቲ እትቅርብዎ ምልክታ እንተደግጎየ ኣብቲ ነቲ ኣስተምህሮ ዘዳሉ ቤት ጽሕፈት እትምዘገቡሉ እዋን ከተቐርብዎ ኣለኩም።

እንተድኣ ናይ ሥራሕ ኣልቦነት ገንዘብ ሓገዝ (Arbeitslosengeld II) ይወሃበኩም ኮይኑ እሞ እቲ ዝምልከቶ ቤት ጽሕፈት ኣብቲ ናይ ጀርመን ቋንቋን ኣናባብራን ኣስተምህሮ ንክትካፈሉ ዘገደደኩም ኮይኑ ካብ ናይ ምኽፋል ዘለኩም ግዴታ ብቐጽብት ናጻ ትኾኑ። ኣብ ከምዚ ኹነታት ናብ ፌደራላዊ ቤት ጽሕፈት ምልክታ ምቕራብ ኣየድልየኩምን እዩ። እንተድኣ ቀጻሊ ናይ ሥራሕ ኣልቦነት ገንዘብ ሓገዝ (Arbeitslosengeld II) ዘይትወስዱ ኮይንኩም ነቲ ናይ ፌደራላዊ ቤት ጽሕፈት ከተፍልጥዎ ኣለኩም።

እቲ ዝተኸፍሎ ዋጋ ናይ ምምላስ ዝምልከት ጉዳይ

እንተድኣ ድሕሪ ዕለት 08.12.2007 ኣብ ናይ መደምደምታ ፈተና ተኸፊልኩምስ ዕዉት ውጽኢት ኣምጺእኹም፣ እቲ ናይ ፌደራላዊ ቤት ጽሕፈት 50% ናይቲ ዝኸፈልኩም ገንዘብ ከምለሰልኩም ይኸእል እዩ። እዚ ክኸውን ከሎ ግን ኣብ ሞንጎ እቲ ናይ ተኸፋልነትኩም ዝገልጽ ሰንድ ዘውጽኣኹምሉ ዕለትን እቲ ናይ መደምደምታ ፈተና ዝተኸፈልኩምሉ ዕለት ካብ ክልተ ዓመት ዘይበዝሕ ፍልልይ ምስ ዝህልዎ ጥራሕ እዩ። ስለዚ እቲ ዝኸፈልኩም ገንዘብ ንክምለሰልኩም ኣብቲ እትነብሩሉ ዘባ ንዝርከብ ዝምልከቶ ናይ ፌደራላዊ ቤት ጽሕፈት ምልክታ ከተቐርቡ ኣለኩም።

ንመጎዓዓዚ ዝኸፈል ዋጋ

እቲ ንመጎዓዓዚ ዝኸፈልኩም ገንዘብ ከምለሰልኩም ወይ ከኣ ንመጎዓዓዚ ዝኸውን ናይ ገንዘብ ሓገዝ ክግበረልኩም ዝኸእል ካብ ናይ ምኽፋል ግዴታ ናጻ ምስ እትኾኑ ወይ ከኣ ኣብቲ ናይ ጀርመን ቋንቋን ኣናባብራን ኣስተምህሮ ንክትካፈሉ ትግደዱ እንተ ኮይንኩም እዩ። ዝኾነ ኮይኑ እቲ ምልክታ ናይቲ ዝኸፈል ናይ መጎዓዓዓዓ ዋጋ ብቁዕ ምኽንያት ብምቕራብ ኣብ ናይ ፌደራላዊ ቤት ጽሕፈት ከተመልከቱ ናይ ግድን እዩ።

ብመሰረቱ ናይ መጎዓዓዓዓ ዋጋ ክኸፈል ዝኸእል ኣብቲ ናይ ኣስተምህሮ ትምህርቲ ብዘይምቁራጽ ምስእትካፈሉ ጥራሕ እዩ።

ኣብቲ ናይ መሰረታዊ ቋንቋ ትምህርቲ ደጊምካ ናይ ምምሃር ዝምልከት

እንተድኣ ኣብቲ ናይ ቋንቋ ፈተና ብቁዕ ዝኾነ ውጽኢት ዘየምጸእኹም ኮይንኩም ን 300 ናይ ትምህርቲ ስዓታት ነቲ መሰረታዊ ናይ ቋንቋ ትምህርቲ (Aufbausprachkurs) ንክትደግሙ ዕድል ይወሃበኩም። እዚ ክኸውን ዝኸእል ግን እንተድኣ ኣብቲ ዝግበር ኣስተምህሮ ብዘይ ምቁራጽ ምስ እትካፈሉን ፈተና ድማ ምስ እትገብሩን ጥራሕ እዩ። እቲ ናይ መወዳእታ ዝግበር ፈተና ንጀመርቲ ወይ ውን ፍዴል-ቐጻርቲ ኣይምልከቶምን እዩ። እንተድኣ እቲ መሰረታዊ ናይ ቋንቋ ትምህርቲ ደጊምኩም እቲ ድሕሪኡ ዝግበር ፈተና ንምክፋል ዝኸፈል ገንዘብ የለን። እንተድኣ ነቲ መሰረታዊ ናይ ቋንቋ ትምህርቲ ክትደግሙ ደሊኹም ኣብ ፌደራላዊ ቤት ጽሕፈት ምልክታ ከተቐርቡ ኣለኩም።

ንምስታፍ ግዴታ ምስ ዝህሉ ዘድሊ ሓበሬታ

እንተድኣ ብኣገባብ ንወጻእተኛ ዝምልከት ቤት ጽሕፈት ወይ ከኣ ብቲ ዝምልከቶ ናይ ሥራሕ ኣልቦነት ሓገዝ (Arbeitslosengeld II) ዝህብ ቤት ጽሕፈት ኣብቲ ናይ ጀርመን ቋንቋን ኣናባብራን ኣስተምህሮ ንክትካፈሉ ተገዲድኩም ኮይንኩም ብዝቐልጠፈ ጊዜ ኣብቲ ነቲ ናይ ጀርመን ቋንቋን ኣናባብራን ኣስተምህሮ ዘዳልው ቤት ጽሕፈት ተመዝጊብኩም ብስነ ስርዓት ድማ ኣብቲ ትምህርቲ ክትካፈሉ ኣለኩም።

እዚ ምስዘይትገብሩ ግን እዚ ቀጻሊ ተዘርዚሩ ዘሎ ሳዕቤናት ከጋጥመኩም ይኸእል፡

- ኣብቲ ናይ መንበሪ ፍቓድኩም ናይ ምንዋሕ ዝግበር ኹነታት ጽልዎታት ክህልዎ ይኸእል
- እንተድኣ ናይ መንግስታዊ ሓገዝ ትወስዱ ኮይንኩም ካብቲ እትወስድዎ ብዝሒ ሓገዝ ክቕንስ ይኸእል
- ካብቲ ዝምልከቶ ናይ ወጻእተኛታት ቤት ጽሕፈት ናይቲ ዝግበር ኣስተምህሮ ዋጋ ብሕሳብ 1 ኣይሮ ንሓደ ናይ ትምህርቲ ስዓት ናይቲ ኩሉ ትምህርቲ ስዓታት ሕሳብ ኣቐዲምኩም ብሓንሳብ ንክትከፍልዎ ክትግደዱ ትኸእሉ።
- ናይ መቐጻዕቲ ገንዘብ ንክትከፍሉ ትእዛዝ ከተሓላለፍ ይኸእል

እንተድኣ ኣብቲ ትምህርቲ ብስነ ስርዓት ዘይትካፈሉ ኮይንኩም እቲ ናይ ጀርመን ቋንቋን ኣናባብራን ኣስተምህሮ ዘዳሉ ቤት ጽሕፈት ነቲ ዝምልከቶ መንግስታዊ ቤት ጽሕፈት ማለት ንናይ ወጻእተኛታት ቤት ጽሕፈት (Ausländerbehörde) ወይ ከኣ ነቲ ናይ ሥራሕ ኣልቦነት ሓገዝ (Arbeitslosengeld II) ዝህብ ቤት ጽሕፈት ሓበሬታ ንክታሓላልፍ ይግደድ።

ተወሳኺ ክትፈልጥዎ ዝግበእኩም ኣገዳሲ ሓበሬታ

ኩሉ'ቲ ኣብ'ዚ ዋና መምርሒ-ሰነድ ዝተጠቐሰ ኣገደስቲ ቅጥዕታት፣ ኣብቲ እትመሃረሉ ቤት-ትምህርቲ ወይ ትካል ወይ ውን ኣብ ከባቢያዊን ዞባውን ኣብያተ-ጽሕፈታት ኢሚግሬሽን ብቀሊሉ ክትረኽቡ ትኽእል። ብዜካ'ዚ ኣብ ኢንተርኔት ኣቲኹም ነዚ ዝስዕብ ኣድራሻ ብምጥዋቕ ክትረኽቡም ትኽእሉ። [www.integration-in-deutschland.de](http://www.integration-in-deutschland.de).

እዚ መምርሒ-ሰነድ እዚ፣ ንተሳትፎ ኣብቲ ዝወሃብ ናይ ቋንቋን ኣነባብራን ትምህርትን ኣስተምህሮን ንስምታፍ ዝሕግዝ ኣገዳሲ ሓበሬታ ዝሓቆፈ እዩ። ብዛዕባ'ዚ ዝምልከት ተወሳኺ ሓበሬታ፣ ኣብቲ ትመሃሩሉ ቤት-ትምህርቲ ክትረኽቡ ትኽእሉ።

ነቲ ብዝተፈላለያ ትካላት፣ ንኣብነት፣ ብኣብያተ-ጽሕፈታት ኢሚግሬሽን ዝወሃብ ምኽርን፣ ንመንእሰያት ስደተኛታት ዝወሃብ ናይ ኢሚግሬሽን ኣገልግሎትን፣ ብድቂቕ ኣስተብህሉሉ። እዞን ትካላት እዚኣተን ኣብ ምምላእ ቅጥዕታትን፣ ዘለካ ሕቶታት ኣብ ምምላሰን፣ ምሳኻ ዝሰማማዕ ናይ ኣነባብራ ትምህርቲ ኣብ ምርካብን ዓቢ ሓገዝ ከበርክታልካ ይኽእላ። ነዘን ዝተጠቐሰ ሓገዝቲ ማሕበራት ንምርካብ ነቲ ኣብ ከባቢኻ ዘሎ ወይ ውን ናይ ዞባ ኢሚግሬሽን ቤት-ጽሕፈት ክትሓትት ትኽእል። ብዜካ'ዚ ኣብ ኣብ ኢንተርኔት ኣቲኹም ነዚ ዝስዕብ ኣድራሻ ብምጥዋቕ ብዛዕባኡ እኹል ሓበሬታ ክትረኽቡ ትኽእሉ። [www.integration-in-deutschland.de](http://www.integration-in-deutschland.de).

ብኽብረትኩም ኣስተብህሉ፣ ኣብ ናይ ቋንቋ ትምህርትን ናይ ኣነባብራ ኣስተምህሮን ኣብ እትሳተፍሉ እዋን ኣብ መንገዲ ይኹን ኣብ ከባቢኹም ከጋጥም ንዝኽእል ሓዲጋታት፣ ካብ ወድዓዊ ናይ ሓዲጋ ውሕስነት ወይ እንኹራንስ ወጻኢ እዩ።